

ဘောလုံးကစားနည်း၏
အဓိကသဘောတရားနှင့်
သုံး လစာအုပ်များသည်
တိုက်တွန်းစကားနှင့်အမျှ
နည်းစနစ်များ
မေးမြန်းပို့သည့်။




ဘောလုံး

ကျွမ်းကျင်မှု

ဖျိုးဝင်းရန်ဝဘောင်

ပြန်လည်မူပိုင်ခွင့်







ဂိုးသမား

ဂိုးပေါက်နဲ့ တစ်ဖက်အသင်းက တိုက်စစ်မှူးတွေအကြား နောက်ဆုံးခံစစ်ကြောင်းကို တာဝန်ယူရတာက ဂိုးသမားဖြစ်ပါတယ်။ ဘောလုံးပွဲတစ်ပွဲရဲ့ရလဒ်ဟာ တခြားနေရာက ဘောလုံးသမားများထက်စာရင် ဂိုးသမားကောင်းမကောင်း၊ တစ်ဖက်တိုက်စစ်မှူးတွေရဲ့ဂိုးသွင်းယူမှုတွေကို ထူးထူးချွန်ချွန် သူ ခုခံကာကွယ်နိုင်စွမ်း ရှိမရှိဆိုတာပေါ်မှာ မကြာခဏ မူတည်လေ့ရှိပါတယ်။ ကွင်းထဲမှာ ပြိုင်ပွဲဝင်နေတဲ့ ဘောလုံးအသင်းတစ်သင်းမှာ ဂိုးသမားဆိုတာ ရှိကိုရှိရပါမယ်။ တခြားနေရာတွေ (ဥပမာ အထုတ်ခံရလို့ လူစားလဲတာ ပြည့်သွားလို့ တိုက်စစ်မှူးနေရာမှာလူမရှိဘဲ ကစားလို့ရပေမဲ့ ဂိုးသမားနေရာကတော့ ရှိကိုရှိရပါမယ်။

ဂိုးသမား နာသွားရင်ဖြစ်ဖြစ်၊ အထုတ်ခံရရင်ဖြစ်ဖြစ် သူ့နေရာမှာ လူစားလဲကို လဲရပါမယ်။ လူစားလဲတာ ပြည့်သွားခဲ့ရင်တော့ ကွင်းထဲက တစ်ယောက်ယောက်က (ဥပမာ-နောက်တန်း အလယ်လူဖြစ်ဖြစ်) ဂိုးဝင်ဖမ်းပေးရမှာပါ။

ဂိုးသမားရဲ့ တာဝန်များ

ဂိုးသမားတစ်ယောက်ဟာ သတ္တိရှိရပါမယ်။ တုံ့ပြန်မှု မြန်ဆန်သွက်လက်ကောင်းမွန်ရပါမယ်။ ဒါ့အပြင် အာရုံစူးစိုက်မှု အပြည့်ရှိဖို့လည်း လိုအပ်ပါတယ်။ အဲဒီအရည်အချင်းတွေ မရှိရင်တော့ ဂိုးသမားကောင်းတစ်ယောက်ဖြစ်ဖို့ မလွယ်ပါ။ ပင်နယ်တီဧရိယာထဲမှာ ဂိုးသမားဟာ လက်၊ ခြေ၊ ရင်ဘတ်၊ ဒူးခေါင်း...စတဲ့ ခန္ဓာကိုယ်ရဲ့အစိတ်အပိုင်းအားလုံးကို အသုံးပြုပြီး ဂိုးမဝင်အောင် ကာကွယ်တားဆီးလို့ ရပါတယ်။

ဒါ့အပြင် ဂိုးသမားရဲ့ နောက်အရေးကြီးတဲ့တာဝန်တစ်ခုက နောက်တန်းခံစစ်ကြောင်းကို စနစ်တကျနဲ့ သိပ်သိပ်သည်းသည်းဖြစ်အောင် ညွှန်ပြောဆိုနိုင်ရပါမယ်။ ဘယ်သူကဖြင့် ဘယ်သူကို ကပ်၊ ဘယ်သူက ဘယ်နေရာကို ပြေး...စသည်ဖြင့် နောက်တန်းခံစစ်ကြောင်းကို ကွပ်ကဲနိုင်စွမ်း ရှိရပါမယ်။

ဂိုးသမားရဲ့ မရှိမဖြစ် လိုအပ်တဲ့ ကျွမ်းကျင်မှုများ

တိုက်စစ်မှူးတွေ ကန်သွင်းတာကို ထူးထူးချွန်ချွန်ကာကွယ်နိုင်ရမယ်၊ ပုတ်ထုတ်လို့ရတာ ပုတ်ထုတ်၊ ထောင့်ကန်ဘောဖြစ်အောင် လုပ်သင့်တာကိုလုပ်နဲ့ အမြင်ကျယ်ရပါမယ်။ ခံစစ်ကြောင်းကိုလည်း ကွပ်ကဲနိုင်ရပါမယ်။ ဖမ်းမိတဲ့ဘောလုံးကို (ဒါမှမဟုတ်) ဂိုးလွန်ဘော ဖြစ်သွားတဲ့ဘောလုံးကို ကိုယ့်တိုက်စစ်မှူးတွေထံ ဘယ်လိုအမြန်ဆုံးရောက်အောင် ပို့ရမယ်ဆိုတာတွေနဲ့ ပတ်သက်ပြီးတော့လည်း ချက်ချက်ချာချာ သိရပါမယ်။

အရေးကြီးတဲ့ အချက်တစ်ခုအနေနဲ့ ဂိုးသမားဟာ စိတ်ဓာတ်ကြံ့ခိုင်မှု ရှိရပါမယ်။ ဂိုးသမားကလွဲလို့ နေရာစုံမှာ ကစားနေတဲ့ ဘောလုံးသမားဆယ်ယောက်ထဲက တစ်ယောက်ယောက် မှားသွားရင် ကျန်သူတွေက လိုက်ဖြည့်ကစားပေးလို့၊ လိုက်ဆယ်ပေးလို့ ရပါတယ်။ ဒါပေမဲ့ ဂိုးသမား မှားသွားရင်တော့ ဘယ်သူမှ လိုက်ဆယ်လို့ မရဘဲ ဂိုးပေးလိုက်ရတာပါ။ ဒါကြောင့် ဘောလုံးပွဲတစ်ပွဲမှာ ဂိုးသမားဟာ အလွန်အရေးကြီးပါတယ်။ သူ့ကြောင့်လည်း ရှုံးနိုင်ပြီး၊ သူ့ကြောင့်လည်း နိုင်သွားနိုင်ပါတယ်။

ရှေ့က ဘယ်လောက်သွင်းသွင်း၊ နောက်က ဂိုးသမားက ညံ့နေရင် အသင်းရဲ့စိတ်ဓာတ်ပါ ပြိုကွဲသွားနိုင်ပါတယ်။ စိတ်ဓာတ်ပြိုကွဲမှတော့ ဘောလုံးပွဲမှာ နိုင်စရာအကြောင်း မရှိတော့ပါဘူး။ ဒါကြောင့် ဂိုးသမားဟာ စိတ်ဓာတ်ပိုင်းဆိုင်ရာသာမက ကာယပိုင်း၊ အမြင်ကျယ်မှုအပိုင်း၊ တွက်ချက်တတ်မှုအပိုင်းတို့မှာပါ စွယ်စုံထူးချွန်ဖို့ လိုပါတယ်။

ခုခံကာကွယ်ခြင်း

တိုက်စစ်မှူးတွေ ကန်သွင်းတဲ့ဘောလုံးများကို အမိဖမ်းဖို့ ဒါမှမဟုတ် ပုတ်ထုတ်ဖို့တာဝန်ဟာ ဂိုးသမားရဲ့အဓိက တာဝန်ဖြစ်ပါတယ်။ ဒါ့အပြင် မိမိရဲ့အရပ်အမောင်းကို အသုံးပြုပြီး အမြင့်ဘောတွေကိုလည်း ကျကျနန ခုခံတားဆီးကာကွယ်နိုင်စွမ်း ရှိရပါမယ်။



တုံ့ပြန်မှု မှန်ကန်မြန်ဆန်ဖို့ဟာ ဂိုးသမားအတွက် အရေးကြီးပါတယ်

လက်သီးနဲ့ ထိထိမိမိ ထိုးထုတ်ပြီး ကာကွယ်နေတာပါ



ရှင်းလင်းခြင်း

ဘောလုံးအန္တရာယ်ဇုန်ထဲ ဝင်လာပြီဆိုရင် အမြန်ဆုံးရှင်းထုတ်ရပါမယ်။ လက်နဲ့သာမက တစ်ကိုယ်လုံးမှာရှိတဲ့ အင်္ဂါအစိတ်အပိုင်းတွေကိုပါ အသုံးပြုပြီး ရှင်းထုတ်ရမှာပါ။ ကြိုက်တဲ့ ကိုယ်လက်အင်္ဂါကို အသုံးပြုပြီး တစ်ဖက်အသင်းသားများထဲ ဘောလုံး ပြန်ရောက်မသွားရလေအောင် ရှင်းထုတ်ရမှာပါ။



ညွှန်ကြားခိုင်းစေခြင်း

ဂိုးဧရိယာထဲမှာတော့ ဂိုးသမားဟာ ဘုရင်တစ်ဆူလို အမိန့်ပေးစေခိုင်းရပါမယ်။ ဥပမာ ဘယ်သူ့ကို ကပ်၊ ဘယ်သူ့ကို လွှတ်၊ တားနဲ့ စသည်ဖြင့် နောက်တန်းလူများကို လက်ညှိုးထိုးပြီးတော့ကို စေခိုင်းရမှာဖြစ်ပါတယ်။

အားနာနေလို့ မရပါဘူး။

အထူးသဖြင့် မိမိဘက်ကို အလွတ်တည်ကန်ဘော ပေးရတဲ့အခါမှာ မဖြစ်မနေညွှန်ကြားစေခိုင်းရမှာပါ။ နံရံစီထားတဲ့ကြီရင် မကြံအောင်၊ နေရာယူတာလွဲရင် မှန်အောင် ကိုယ့်လူတွေကို ညွှန်ကြားပေးရမှာ ဖြစ်ပါတယ်။

ဘယ်သူ့ဆီပစ်ပေးဖို့ အသင့်တော်ဆုံးလဲ
ချက်ချင်းဆုံးဖြတ်နိုင်ရပါမယ်



စုစည်းညီညွတ်စွာ ကာကွယ်နိုင်ဖို့
နောက်တန်းကို ညွှန်ကြားနိုင်ရပါမယ်

ဘောလုံးပေးပို့ခြင်း

တစ်ဖက်က ကန်သွင်းတဲ့ဘောလုံး သူ့လက်ထဲမှာ စွဲစွဲမြဲမြဲဖမ်းမိပြီဆိုတာနဲ့ ဂိုးသမားဟာ တစ်ကွင်းလုံးကို ခြုံကြည့်နေရပါမယ်။ ခြုံကြည့်ပြီးတာနဲ့ ကိုယ့်အသင်းတိုက်စစ် အတွက် အကောင်းဆုံးဖြစ်နိုင်မယ့် သူ့ဆီကိုလက်နဲ့ ဒါမှမဟုတ် ခြေထောက်နဲ့ကန်ပြီး လှမ်းပို့ပေးရပါမယ်။ အသင့်တော်ဆုံးလူဆီကို သေသေချာချာ ပေးပို့ရမှာပါ။ ဒါ့အပြင် မြန်မြန်ဆန်ဆန်လည်း ပေးပို့ရပါမယ်။ ဒါမှ ကိုယ့်အသင်းတိုက်စစ်ကစားကွက် မြန်မြန်ဖော်ကာ ဂိုးရယူနိုင်စွမ်းရှိမှာပါ။





INDEX

နောက်တန်းလူများ

နောက်တန်းလူများရဲ့ တာဝန်က တစ်ဖက်အသင်းသားတွေ တိုက်စစ်ဆင်လာတာကို ဟန့်တားဖို့ပါ။ ဂိုးသွင်းမယူနိုင်အောင် ဟန့်တားရမှာဖြစ်ပါတယ်။ ဟန့်တားပြီး ရရှိတဲ့ဘောလုံးကို လည်း ကိုယ့်အသင်း တန်ပြန်တိုက်စစ်ဆင်နိုင်အောင် သင့်တော်တဲ့နေရာ ဒါမှမဟုတ် သင့်တော်တဲ့လူထံ အမြန်ပေးပို့ရမှာပါ။

နောက်ခံလူကို နှစ်မျိုးနှစ်စား ခွဲလို့ရပါတယ်။ နေရာကိုလိုက်ပြီး ခွဲတာပါ။ နောက်ခံလူ ၄ ယောက် ဒါမှမဟုတ် ၃ ယောက် ဒါမှမဟုတ် ၅ ယောက်ထားရင် ဘယ်ညာအစွန်နှစ်ဖက်က နောက်ခံလူနှစ်ဦးကို ဘယ်စွန်နောက်ခံလူ၊ ညာစွန်နောက်ခံလူလို့ ခေါ်ပါတယ်။ အတွင်းမှာရှိတဲ့ နောက်ခံလူ နှစ်ဦး သို့မဟုတ် သုံးဦးကိုတော့ ဗဟိုနောက်ခံလူ ဒါမှမဟုတ် နောက်ခံအလယ်လူတွေလို့ ခေါ်ပါတယ်။

နောက်ခံလူတွေဟာ တစ်ဖက်အသင်းက တိုက်စစ်ဆင်လာတဲ့သူတွေ အမှားအယွင်းတွေ ပြုလုပ်မိအောင်၊ တိုက်စစ်ကစားကွက် ပျက်သွားအောင် လူကပ်ကစားရပါမယ်။ လူကပ်ရာမှာ တစ်ဖက်အသင်းက ရှေ့တန်းသမားတွေကို ကော်နွဲကပ်ထားသလား ထင်ရလောက်အောင် ကပ်ကစားရမှာပါ။ တစ်ဖက်အသင်း ဘောလုံးသမားများရဲ့ ဘောလုံးပေးပို့မှုတွေကိုလည်း ရအောင် ဖြတ်ထုတ်ရပါမယ်။ ဖြတ်ထုတ်လို့ရတဲ့ ဘောလုံးကို သေချာထိန်းပြီး တန်ပြန်တိုက်စစ်ဆင်နိုင်အောင် အကောင်းဆုံးအစပျိုးပေးပို့ရပါမယ်။

နောက်ခံလူများအတွက် လိုအပ်တဲ့ ကျွမ်းကျင်မှု အရည်အချင်းများ

ဂိုးသမားနေရာလိုပဲ နောက်တန်းနေရာဟာလည်း အသင်းအတွက် အရေးကြီးပါတယ်။ ဘာဖြစ်လို့လဲဆိုတော့ တစ်ဖက်အသင်းသားတွေဟာ သူ့ကိုကျော်လိုက်ပြီဆိုရင် ဂိုးသမားနဲ့ပဲ တွေ့ရတော့မှာကိုး။

ဒါကြောင့် ဘောလုံးနည်းစနစ်ပိုင်း ကျေညက်ပြီး အဆင်ပြေကျွမ်းကျင်တဲ့သူမျိုးဖြစ်ဖို့ လိုပါတယ်။ ဒါမှတစ်ဖက် တိုက်စစ်ကို သပ်သပ်ရပ်ရပ်ဖြတ်တောက်နိုင်ပြီး ကိုယ့်အသင်းသားထံ တိတိကျကျ ဘောလုံးပေးပို့နိုင်မှာပါ။ တန်ပြန်တိုက်စစ်ဆင်ဖို့အတွက် အထိရောက်ဆုံးဘောလုံး ပေးပို့နိုင်ရမှာ ဖြစ်တဲ့အတွက် နောက်တန်းသမားဟာ နည်းစနစ်ပိုင်းကျေညက်သူဖြစ်ရုံသာမက သတ္တိရှိဖို့လည်း လိုပါတယ်။ ခေါင်းအေးဖို့လည်း လိုပါတယ်။ ပျာယာခတ်နေလို့ မရပါဘူး။ ဂိုးဧရိယာထဲမှာ ပင်နယ်တီအပေးမခံရအောင်၊ အနီကတ် မမိအောင် ဖျက်ထုတ်ရမှာဖြစ်လို့ နည်းစနစ်ပိုင်း ကျေညက်မှု လိုတယ်ဆိုတာကို ထပ်ခါတလဲလဲ ရေးနေရတာပါ။

ဒါအပြင် တစ်ဖက်တိုက်စစ်မျိုးနဲ့ တစ်ကိုယ်ချင်းတွေဆုံရာမှာ ရအောင် ဖျက်ထုတ်နိုင်ဖို့ အတွက် ခွန်အားနဲ့ တိကျမှုတို့ လိုပါတယ်။ အထူးသဖြင့် နောက်တန်းအလယ်လူတွေကို အခုစိတ်ပြင်တတ်ဖို့ လိုသလို ကွက်တိလည်း လှုပ်ရှားနိုင်စွမ်းရှိရမှာပါ။

လူကပ်ကစားခြင်း

တစ်ဖက်တိုက်စစ်သမားကို လူကပ်ကစားရာမှာ သူ့ခြေထောက်ထဲက ဘောလုံးကို (အဝါအနီ မထိစေဘဲ) ဖျတ်ထုတ်နိုင်ရပါမယ်။ ဖျက်မထုတ်နိုင်ရင်လည်း ကိုယ်ကပ်ထားရသူထဲက ဘောလုံးအဆင်ပြေပြေ ထွက်မသွားအောင် ဖြစ်တဲ့နည်းမျိုးစုံ (ဥပဒေအတွင်းကပေါ့လေ)နဲ့ တားရမှာပါ။



ကိုယ် ကပ်ရမယ့်လူကို အမြဲဖိအားပေးထားရပါမယ်



နောက်ခံလူဟာ ဘောလုံးဖျက်ထုတ်ဖို့ အလိုအလျောက် တုံ့ပြန်မှု မြန်ရပါမယ်

ဘောလုံးဖြတ်ယူခြင်း

တစ်ဖက်အသင်းတိုက်စစ်ဆင်လာရင် ကစားကွက်ပုံမဖော်နိုင်အောင် ဘောလုံးဖြတ်ယူရပါမယ်။ ဖြတ်မယူနိုင်ရင် ဖြတ်တောက်ဖျက်ထုတ်ရပါမယ်။ ဒီလိုလုပ်နိုင်ဖို့ လူကပ်ကစားရာမှာ လစ်ဟာမှု မရှိစေရဘဲ တစ်ဖက်အသင်းအတွက် နေရာအလွတ် မရအောင် နေရာယူကစားနိုင်စွမ်း ရှိရပါမယ်။



လျှောထိုးဖျက်ထုတ်ရင် ဘောလုံးကိုသာ ဦးတည်ပါ

ဘောလုံးဖျက်ထုတ်ခြင်း

တစ်ဖက်အသင်းသား သယ်လာတဲ့ ဘောလုံးကို သူရှေ့ဆက်မသယ်နိုင်အောင် နည်းမျိုးစုံ (ဥပဒေအတွင်းကပေါ့လေ)နဲ့ တားဆီးတာကို ဖျက်ထုတ်ခြင်းလို့ခေါ်ပါတယ်။ တစ်ဖက်အသင်းသားဆီက ဘောလုံးဟာ စည်းပြင်ထွက်ရင်ထွက်သွားမယ် ဒါမှမဟုတ် အဲဒီတစ်ဖက်အသင်းသားထဲက ကွင်းထဲမှာပဲ တခြားတစ်နေရာရာကို ရောက်ရင်ရောက်သွားမယ်၊ ဘယ်လိုပဲဖြစ်ဖြစ် ဖျက်ကိုဖျက်ထုတ်ရပါမယ်။

ထိရောက်တဲ့ဖျက်ထုတ်နည်းကတော့ လျှောထိုး ဖျက်ထုတ်ခြင်း(Sliding) ပါပဲ။ ဒါပေမဲ့ ဘောလုံးကိုပဲ လျှောထိုးဖျက်ထုတ်မိအောင် တိတိကျကျ ချိန်ကိုက် နိုင်စွမ်းရှိမှု လိုအပ်ပါတယ်။ ဒီလိုမှ မရရင်တော့ ဘောလုံးမမိလူကိုထိပြီး အဝါအနီအန္တရာယ် ရှိပါတယ်။

ဗဟိုခံစစ်မှူးများ

နောက်တန်းရဲ့အလယ်ဗဟိုနဲ့ ဂိုးသမားရဲ့ရှေ့တည့်တည့်နေရာမှာ ကစားရတဲ့ဘောလုံးသမားတွေကို ဗဟိုခံစစ်မှူးများလို့ ခေါ်ပါတယ်။ ဗဟိုခံစစ်မှူးနေရာအတွက် လိုအပ်တဲ့ အရည်အချင်းများကတော့ အမြဲတမ်းသတိရှိနေရပါမယ်။ ဒါ့အပြင် ခန္ဓာကိုယ်ကြံ့ခိုင်မှုအပိုင်းမှာလည်း ရာနှုန်းပြည့်အနေအထား ရှိရမှာပါ။ လေတိုက်ရင်လဲမယ့်ခန္ဓာကိုယ်နဲ့ ဗဟိုခံစစ်မှူးနေရာမှာ ကစားလို့ မရပါဘူး။

တစ်ဖက်အသင်းရဲ့ ဂိုးသွင်းယူမှုအန္တရာယ်ကို ကြိုတင်ကာကွယ် တားဆီးနိုင်ရပါမယ်။ ကြိုဟန့်တားနိုင်ရပါမယ်။ ဦးနှောက်ပြေးရပါမယ်။ ဒီအရည်အချင်းတွေရှိမှ အသင်းအတွက် အောင်မြင်မှုရအောင် ဗဟိုခံစစ်မှူးတွေ စွမ်းဆောင်နိုင်ပါမယ်။

ဗဟိုခံစစ်မှူး

ဗဟိုခံစစ်မှူးဟာ(ဂိုးသမားကလွဲရင်)အသင်းရဲ့ခံစစ်ကြောင်းက နောက်ဆုံးလူဖြစ်ပါတယ်။ ဘောလုံးကိုရအောင် (ဥပဒေပမဟုတ်ဘဲ)ဖျက်ထုတ်နိုင်ရပါမယ်။ ပျော့ညံ့ညံ့လုပ်နေလို့ မဖြစ်ပါဘူး။ ဒါ့အပြင်အရပ်လည်း ရှည်ရပါမယ်။ အရပ်ရှည်မှ လေထဲက ဘောလုံးကို ထိထိမိမိခေါင်းတိုက်ဖျက်ထုတ်နိုင်ပါမယ်။

ခွန်အားနဲ့ ပြည့်စုံရပါမယ်။ သတ္တိကောင်း ရပါမယ်။ ဆုံးဖြတ်ချက် ခိုင်ခိုင်မာမာ ချမှတ်နိုင်စွမ်းရှိသူ ဖြစ်ရပါမယ်။ ဖျက်ပြီဟေ့ဆိုရင် မရအရ ဇွန်ပဲနဲ့ တုံးဆို တိုက်၊ ကျားဆို ကိုက်” ဖျက်ထုတ်နိုင်စွမ်းရှိသူ ဖြစ်ရပါမယ်။



ဗဟိုခံစစ်မှူးဟာ
ဂိုးရှေ့တည့်တည့်မှာ
နေရာယူကာကွယ်ရပါမယ်

ဗဟိုခံစစ်မှူး ကစားရမယ့်နေရာ

ဘောလုံးအသင်းများဟာ ထုံးစံအတိုင်း ဆိုရင် ဂိုးသမားရဲ့ရှေ့ခံစစ်နယ်မြေမှာ ဗဟိုခံစစ်မှူးနှစ်ဦး ထားကစားပါတယ်။ တစ်ဖက်အသင်းတိုက်စစ်မှူးရောက်လာတဲ့ ဘောလုံးသမားထံက ဘောလုံးရအောင် ဖျက်ထုတ်ကာ ပင်နယ်တီဧရိယာနဲ့ဝေးရာကို ဖျက်ထုတ် ပေးပို့ရပါမယ်။

တံမြက်လှည်းသမား(ဆွီပါ)

အင်္ဂလိပ်လို Sweeper ဖြစ်ပါတယ်။ တံမြက်လှည်းသမားက ရှိသမျှ အမှိုက်ကိုတံမြက်စည်းနဲ့ လှည်းသလို ဆွီပါနေရာမှာကစားမယ့် ဘောလုံးသမားဟာလည်း တစ်ဖက်အသင်းက ထိုးဖောက်ကာ မိမိရဲ့ခံစစ်ပိုင်းကို ကျော်လာသမျှ ဘောလုံးကိုတံမြက်စည်း လှည်းသလို လှည်းပစ်ရပါမယ်။

ဆွီပါ(တံမြက်လှည်းသမား)ရဲ့ တာဝန်ဟာ တစ်ဖက်တိုက်စစ်မှူး တစ်ဦးကို တိတိကျကျ-ဥပမာ မက်ဆီကို ကပ်ရမယ်၊ ရော်နယ်(လ်)ဒီကို ကပ်ရမယ်ဆိုတဲ့ တာဝန်မဟုတ်ဘဲ ဂိုးဧရိယာတစ်ဝိုက်မှာ လွတ်လွတ်လပ်လပ် ရွေ့လျားကာ ဘောလုံးဖျက်ထုတ်ရမယ့်သူ ဖြစ်ပါတယ်။ ဂိုးဧရိယာ တစ်ဝိုက်မှာ ဘယ်နားလစ်တာနေသလဲ၊ ဘယ်နား ကွက်လပ်ဖြစ်နေသလဲ၊ အဲဒီနေရာကို ဖြည့်ကစားရမှာပါ။



ဆွီပါဟာ ဂိုးရှေ့တည့်တည့်မှာ နေရာယူရမှာဖြစ်ပေမဲ့ လိုအပ်ရင် ရှေ့တက်နိုင်ပါတယ်။

တံ မြက် လှ ညှဲး သ မ ခး (ဆွီ ပါ) ကစားရမယ့် နေရာ

များသောအားဖြင့် ဗဟိုခံစစ်မှူးနှစ်ဦးရဲ့ နောက်ကနေရာ မှာ ကစားရမှာဖြစ်ပါတယ်။ လူကပ်ကစားဖို့ တာဝန်မရှိဘဲ ကိုယ့်အသင်း တိုက်စစ်ဆင်ရင်လည်း တစ်ဖက်အသင်းဂိုး ရေဒီယာအထိ လိုက်တက်ကစားရမယ့်တာဝန်ရှိပါတယ်။

ခံစစ်အစွန်လူများ

ခံစစ်ကြောင်းမှာ လေးယောက်ထားကစားကြတာက ဘောလုံးအသင်း အများစုပါ။ လေးယောက်ခံစစ်ကြောင်းမှာ ဗဟိုခံစစ်မှူး (က) နှစ်ဦးရှိပြီး ဘယ်နဲ့ညာစွန် ခံစစ်လူများ၊ စုစုပေါင်း လေးဦးပါ။ ခံစစ်အစွန်လူများရဲ့ တာဝန်ဟာ ဘောလုံးဖျက်ထုတ်ရုံတင်မကဘဲ တိုက်စစ်ဆင်ရင်လည်း ရှေ့အထိ လိုက်တက်သွားရမှာ ဖြစ်ပါတယ်။ ဆွီပါတာဝန်ယူသူလို အဝေးကြီး ပြေးတက်ပြေးဆင်းရမှာဖြစ်လို့ သက်လုံကောင်းရပါမယ်။

ဒါကြောင့် ခံစစ်အစွန်လူများဟာ တစ်ဖက်အသင်းတိုက်စစ်ကို အစွန်ကနေ ဖျက်ထုတ်ရ သလို တိုက်စစ်ဆင်ရင်လည်း အစွန်ကနေ လိုက်တက်သွားရမှာပါ။

ခံစစ်အစွန်လူ (Full-Back)

ခံစစ်အစွန်ဆိုတဲ့အတိုင်း အထက်မှာရေးခဲ့ သလို အစွန်ကနေ တက်ဆင်းကစားရမှာပါ။ လျင်မြန်ရမယ်၊ တစ်ဖက်အသင်းက ဘယ်သူ့ကို ထိန်းရမယ်ဆိုတဲ့ တာဝန်လည်း ရှိပါတယ်။ ဘယ်ရှေ့တန်းလူကို ထိန်းရမယ်ဆိုတာ နည်းပြ က တာဝန်ပေးသလို လိုက်နာဆောင်ရွက်ရ မှာပါ။ တိုက်စစ်မှာလည်း လိုက်ဖြည့်ကစား ပေးရပါလိမ့်မယ်။

ခံစစ်အစွန်လူဟာ တိုက်စစ်မှာ လိုက်ပါရပါမယ်




ခံစစ်အစွန်လူ ကစားရမယ့် နေရာ

ဘယ်စွန်(သို့) ညာစွန်မှာ ကစားရပါမယ်။ တောင်ပံခံစစ်ပိုင်းကို တာဝန်ယူရပါမယ်။ တောင်ပံခံစစ်သမားတစ်ဦး တိုက်စစ်လိုက်ပါသွားရင် ကျန်တောင်ပံခံစစ်လူက ဗဟိုခံစစ်မှူး နှစ်ဦးကို အားဖြည့်ကူညီပေးရပါမယ်။ ဝန်းရံပေးရပါမယ်။

တောင်ပံခံစစ်ကစားသမား (Wing-back)

ခံစစ်အစွန်လူနဲ့ တောင်ပံတိုက်စစ်သမားတို့အကြား ပေါင်းကူးဆက်စပ်ပေးရမယ့်သူ ဖြစ်ပါတယ်။ တစ်ဖက်အသင်းက တိုက်စစ်ဆင်လာရင် ခံစစ်အစွန်လူကို တာဝန်ယူဖျက်ထုတ် ရမှာဖြစ်ပြီး ကိုယ့်အသင်းခြေထဲဘောလုံးရကာ တိုက်စစ်ဆင်ရပြီဆိုရင်တော့ တောင်ပံကစားသမားတစ်ဦးလို ထိုးဖောက်ကာ ပို့ပေးရမှာ ဖြစ်ပါတယ်။

တောင်ပံ
ခံစစ်သမား
ဟာလည်း
လိုအပ်ရင်
ရှေ့တက်ရပါမယ်



တောင်ပံခံစစ်ကစားသမား (Wing-back) ကစားရမယ့်နေရာ

ကွင်းရဲ့ ဘယ်စွန် ဒါမှမဟုတ် ညာစွန်မှာ ကစားရပါမယ်။ ဒါပေမဲ့ ခံစစ်အစွန်လူလို မဟုတ်ဘဲ ရှေ့နားကျကျမှာ တာဝန်ယူကစားရမှာပါ။ ခံစစ်အစွန်လူလိုပဲ ကွင်းရဲ့အစွန်ကြော ခံစစ်တိုက်စစ်ကို တာဝန်ယူရမှာပါ။

ထူးချွန်နောက်ခံလူ လေးဦး

အောင်မြင်တဲ့ဘောလုံးအသင်းဆိုတာ ရေပက်မဝင်တဲ့ ခံစစ်ကြောင်းကို တည်ဆောက်နိုင်ရပါမယ်။ ဘောလုံးသမိုင်းရဲ့ အထူးချွန်ဆုံးနောက်ခံလူလေးဦးကို အောက်မှာဖော်ပြလိုက်ပါတယ်။

ဘရာဇီး(၁၉၅၈)

နောက်တန်းလေးယောက် ခံစစ်ကြောင်းရယ်လို့ သူတို့စုတွင်တာ မဟုတ်ပေမဲ့ ၁၉၅၈ ကမ္ဘာ့ဖလားမှာ ဘရာဇီးငိုလ်စွဲတုန်းက နောက်ခံလူများဖြစ်တဲ့ ဟိလ်ဒီရာဒို ဘယ်လီနို၊ အော်လန်ဒို၊ နီလ်တန်ဆန်တိုက်နဲ့ ဒီဂျာမာဆန်တိုက်တို့ရဲ့ကစားပုံဟာ နောက်ခံလူလေးယောက်နဲ့ ခံစစ်ဘယ်လိုကစားရတယ်ဆိုတာ ကမ္ဘာကို ပြသခဲ့သလိုပါပဲ။ သူတို့ခံစစ်သမားလေးဦးရဲ့ အစွမ်းနဲ့ ၁၉၅၈ ကမ္ဘာ့ဖလားမှာ ဘရာဇီး ငိုလ်စွဲခဲ့တာပါ။



လီဒ်ယူနိုက်တက် (၁၉၆၀ ပြည့်နှစ်များ - ၇၀ ပြည့်နှစ်များ)

ခပ်ကြမ်းကြမ်းနဲ့ ဘောလုံးဖျက်ထုတ်ကြသူများ ဖြစ်ပါတယ်။ အဲဒီလိုခပ်ကြမ်းကြမ်းနဲ့ ဘောလုံးဖျက်ထုတ်တတ်တဲ့ ဘောလုံးလူကြမ်းမင်းသား လေးဦးကတော့ ဂျက်ချာလ်တန်၊ နော်မန်ဟန်းတား၊ တယ်ရီကူးပါးနဲ့ ပေါလ်ရီနီတို့ပဲ ဖြစ်ပါတယ်။ ဘောလုံးဖျက်ရာမှာ ကြမ်းသော်လည်း

မသေမသပ်နဲ့ ပရမ်းပတာ မဟုတ်ဘဲ ထိထိမိမိ ဖျက်ထုတ်နိုင်စွမ်းရှိသူများလည်း ဖြစ်ပါတယ်။

၁၉၆၀ ပြည့်နှစ်များ နှောင်းပိုင်းနဲ့ ၁၉၇၀ ပြည့်နှစ်များ အစောပိုင်းမှာ လိဒ်စ်ယူနိုက်တက် အသင်းရရှိခဲ့တဲ့ အောင်မြင်မှုကို ဒီဘောလုံးလူကြမ်းမင်းသားကြီးလေးဦးရဲ့ ကျောက်ဆောင် ကျောက်သားကဲ့သို့ မာကျောသော ခံစစ်ကြောင်းကြောင့်ဖြစ်တယ်ဆိုရင် မမှားပါဘူး။



အေစီမီလန် (၁၉၈၀ ပြည့်နှစ်များ - ၉၀ ပြည့်နှစ်များ)

ဆိုပါနေရာကနေ ကစားတဲ့ဖရန်ကိုဘာရီစီ၊ ဗဟိုခံစစ်မျိုးနေရာကာ တာဝန်ယူတဲ့ အယ်ဇန်ဒရီ ခေါ်ကော်စတာကိုတာ၊ အစွန်နောက်ခံလူနှစ်ဦး ဖြစ်တဲ့ မော်ရိုတာဆော့တီနဲ့ ပေါလိုမာလ် ဒီနီတို့ လေးဦးဟာ အေစီမီလန်ရဲ့သမိုင်းတစ်လျှောက် အကောင်းဆုံးခံစစ်ကြောင်း ဖြစ်ပါတယ်။ ၁၉၈၀ ပြည့်နှစ်များနဲ့ ၁၉၉၀ ပြည့်နှစ်ကာလများအတွင်း အေစီမီလန်ရဲ့အောင်မြင်မှုဟာ အဲဒီကျောက်ဆောင်ကျောက်သားကြီးလေးခုကြောင့်ပါ။ သူတို့ ခံစစ်ကြောင်းရဲ့အစွမ်းနဲ့ အေစီမီလန်အသင်း ချန်ပီယံလိဂ်နဲ့ ဥရောပဖလား သုံးလုံးဆွတ်ခူး နိုင်ခဲ့ပါတယ်။



အေအက်ဖ်စီ အိုင်းယက်(၁၉၉၅)



ဗဟိုခံစစ်မျိုးနှစ်ယောက်က ဖရန်ရိုကတ်နဲ့ ဒင်နီဘလိုင်းပါ။ အစွန်နောက်ခံလူများက ဖရန်ဒီဘိုးဝါးနဲ့ မိုက်ကယ်ရီစီဂါတို့ ဖြစ်ပါတယ်။ ၁၉၉၅ မှာ နယ်သာလန်ကလပ် အေအက်ဖ်စီ အိုင်းယက်ချန်ပီယံလိဂ်ဖလား ဆွတ်ခူးရရှိခဲ့တာ သူတို့လေးဦးဟာ အသင်းအတွက် အဓိကနေရာ က စွမ်းဆောင်ပေးခဲ့ကြပါတယ်။



MIDFIELDERS

THESE PLAYERS ARE THE HEART OF THE TEAM, THE PLAYERS WHO CONTROL THE GAME. THEY ARE THE PLAYERS WHO CAN MAKE THE DIFFERENCE BETWEEN A GOOD TEAM AND A GREAT TEAM. THEY ARE THE PLAYERS WHO CAN MAKE THE DIFFERENCE BETWEEN A GOOD TEAM AND A GREAT TEAM.

